



MQABBA

IL-PJAN TA' HIDMA 2014 - 2016

WERREJ	PAGNA
1.0. INTRODUZZJONI U ANALIŻI TAS-SITWAZZJONI	2
2.0. L-ISTQARRIJA TAL-MISSJONI U L-VALURI	4
3.0. L-GHANIJIET, IR-RIŻULTATI MISTENNIJA U L-ISTQARRIJA	7
4.0. ANALIŻI TAL-HIDMA TAL-KUNSILL	13
5.0. IT-TBASSIR DWAR IL-FINANZI U R-RENDIMENT	16
6.0. L-IŻVILUPP KAPITALI	20

1.0. INTRODUZZJONI U ANALIŻI TAS-SITWAZZJONI

Matul is-sena 2013, kienet eletta is-seba' leġislatura tal-Kunsill Lokali tal-Imqabba. Din mill-ewwel dahlet għax-xogħol billi nediet laqgħat ta' rikonoxxenza mal-Kap tal-Iskola Primarja Mqabba fi ħdan il-Kulleġġ San Benedittu, is-Supritendent tal-Pulizija, il-Kappillan, mal-għaqdiet tal-baned, tal-*Football/Nursery* tal-Imqabba u l-għaqdiet tal-Knisja. Saru laqgħat mal-kuntratturi tal-Kunsill fosthom mal-kuntrattur tal-kisi tat-toroq bit-tarmak, l-*Asfaltar Ltd*, il-kuntrattur tat-tinfif, Joseph Zammit, il-kuntrattur taż-żamma tal-ġonna, l-*Environmental Landscapes Consortium* u l-kuntrattur tal-iskart riċiklat, Greenpak Co-op. F'kompetizzjoni organizzata mill-*Greenpak Co-op*, bl-isem *Greenpak awards*, l-Imqabba kienet nominata minħabba ż-żieda fil-ġbir tal-iskart riċiklat.

Matul l-2013 ħarġu diversi kuntratti ġodda fosthom dak tal-Perit/Contract Manager kif ukoll ta' diversi xogħlijiet ta' manutenzjoni. Saru wkoll laqgħat ma' entitajiet governattivi fosthom il-*MEUSAC*, *Transport Malta*, diversi ministeri, fosthom mal-Ministeru tat-Trasport u l-Infrasgruttura, l-Onor. Ministru Joe Mizzi, is-Segretarju Parlamentari għall-anzjanita' attiva, l-Onor. Franco Mercieca minħabba l-proposta tagħna biex issir Berga ġdida u l-interess tagħna f'Dar tal-Anzjani. Konna strumentali sabiex assistejna lill-MEPA fir-reviżjoni tal-Pjan Lokali għan-Nofsinar ta' Malta. Is-suggerimenti tagħna kienu jirriflettu l-ħtiġijiet tar-residenti tagħna matul dawn il-laqgħat.

Saret konsultazzjoni pubblika mal-ġenituri tat-tfal tal-Iskola u l-għalliema rigward l-immaniġġjar tat-traffiku quddiem l-iskola. Saret ukoll konsultazzjoni pubblika oħra mal-pubbliku dwar it-tibdil tar-rotot tat-trasport pubbliku – sinifikanti l-fatt li issa t-trasport pubbliku qed jgħaddi minn Triq il-Madonna tal-Ġilju flok minn Triq Santa Katerina minħabba li Triq Santa Katerina hija dejqa f'xi postijiet.

Wara xniehat li t-tfal Imqabbini kienu se jinqatgħu minn mal-Kulleġġ San Benedittu u jmorru mal-Kulleġġ San Injazju, il-Kunsill Lokali tal-Imqabba kiteb mill-ewwel lill-Ministru tal-Edukazzjoni illi ma kienx lest li jaċċetta dan it-tibdil. F'laqgħa li kellna ma' ufficjali tal-Ministeru, ipprezentajna petizzjoni ffirmata mill-ġenituri fejn kien hemm oġġezzjoni ċara biex ma ninqatgħux minn mal-Kulleġġ San Benedittu. Aktar tard, din it-talba ġiet milqugħa mill-Ministru tal-Edukazzjoni, l-Onor Evarist Bartolo.

Il-ħolqien ta' itinerarji ġodda għal skop ta' turizmu, kien kontribut ukoll tal-Kunsill Lokali tal-Imqabba flimkien mad-direttorat tat-turizmu. Hawn qed isiru laqgħat regolari kull xahar flimkien ma lokalitajiet oħra tan-nofsinar ta' Malta.

In-nomina tas-Sinjorina Maria Zammit, biex tinħatar l-ambaxxatur taż-żgħażaġh għall-Kunsill Lokali tal-Imqabba, fiha mhux biss valur fiha nfisha, iżda sinjal ċar ta' kif il-lehen taż-żgħażaġh ikun mismugħ fil-Kunsill Lokali tal-Imqabba bil-partecipazzjoni tagħha fil-laqgħat tal-Kunsill. Tant, li gie mwaqqaf ukoll il-Kunsill taż-żgħażaġh.

Dalwaqt ukoll nibdew inxandru *live* il-laqgħat tal-Kunsill, permezz tal-*live streaming*. B'hekk ir-residenti, l-għaqdiet u anke l-pubbliku ingenerali se jkollu aċċess minn daru tal-laqgħat tal-Kunsill waqt id-dibattiti interessanti li jsiru madwar il-mejda tal-laqgħat.

Inizjattiva oħra hija dik tar-restawr tal-entraturi tal-katakombi tal-Mentna. Dan qed isir minn *Heritage Malta* u l-Kunsill Lokali tal-Imqabba qed jissapportja din l-inizjattiva li hi mmirata

wkoll li tħarreg lill-studenti tal-Kulleġġ Malti għall-Arti u x-Xjenza (MCAST), tant li qed jassorbi l-ħlasijiet tal-permessi tal-iskips ecc.

Sadanittant ibbenefikajna minn skemi lokali mahruġa mid-dipartiment tal-Gvern Lokali. Dan sar meta kienu irrestawrati l-istatwi u l-pedestalli tal-Immakulata Kuncizzjoni kif ukoll dik ta' San Franġisk li jinsabu fi Pjazza Ġublew tad-Djamanti. Skema oħra kienet dik tal-istallar ta' *CCTV cameras* fi Ġnien Tfal ir-Raħal kif ukoll f'Misraħ il-Fidwa. Dan sabiex nissalvagwardjaw kemm l-għamara tat-toroq kif ukoll inrażżnu l-abbużi anke minn vizzji bħad-droga ecc.

Skema oħra wkoll interessanti u nnovattiva hija dik tal-*Book Box*. Il-Kunsill Lokali tal-Imqabba investa f'diversi kotba għal-librerija lokali iżda issa dawn il-kotba huma wkoll aċċessibbli 24 x 7 minn kaxxa tat-telefon stil vittorjan. Din l-inizjattiva saret sabiex inqarrbu lit-tfal dejjem aktar lejn il-qari.

Matul il-bidu ta' din is-seba' leġislatura, bdejna l-proġett tat-tisbieħ tal-bandli f'Misraħ il-Fidwa. Dan biex nirrendu l-istess loġħob tat-tfal sani għaliex dawn iż-żgħar ma kellhomx fejn jirrikrejaw irwieħhom, peress li r-rapporti persistenti fuq l-apparat kien ġieghlna naqilghu l-istess loġħob, għaliex dawn ma baqghux jilħqu l-*istandard* rikjest.

Proġetti għal żmien fit-tul, huma dak ta' kumpless ċiviku li jinkorpora fih il-Muniċipju tal-Imqabba, *Day Care Centre*, *Night Care Centre*, *Child Care Centre*, *IT Centre*, Berġa għall-Kura Primarja, Sala tal-komunita', kċina u *rest rooms*. Il-proġett hu mmirat li jsir fuq il-ġibjun li hemm fi Triq il-Konvoj ta' Sta Marija. Konness ma' dan il-proġett, hemm il-ħsieb ukoll li jinbena' ġibjun addizzjonali fi Triq Ġanni Darmanin, kif ukoll Dar tal-Anzjani fil-periferija tal-Imqabba, fuq il-barriera li kienet mimlija bil-materjal, fis-sit magħruf bħala tal-Mithna.

Dawn il-proġetti jawguraw programm ambizzjuż li għandu quddiemu l-Kunsill Lokali tal-Imqabba.

Nicholas Briffa
Sindku

Anthony Bonello
Segretarju Eżekuttiv

L-ISTQARRIJA TAL-MISSJONI U L-VALURI

2.1. L-ISTQARRIJA TAL-MISSJONI

Inwettqu s-servizzi u nonoraw ir-responsabilitajiet li jgħorru d-delegi afdati lilna mill-Gvern Ċentrali u mill-Imqabbin li eleggiew 'l dan il-Kunsill, bl-aktar mod effikaċi, bl-anqas hela ta' riżorsi possibbli, fil-parametri tal-liġi, bil-limitazzjonijiet ta' fondi vvutati lilna kull sena skond kif jipprovdi l-Att tal-Kunsilli Lokali.

2.2. IL-VALURI

Il-valuri li jhaddan il-Kunsill tagħna huma dawn:

2.2.1. L-Ilmenti li jikkonċernaw il-lokalita' ta' l-Imqabba speċjalment dawk li jittrattaw ix-xogħolijiet statutorji tal-Kunsill, jingħataw l-importanza li tixhirqilhom u nsolvu minnhom l-akbar ammont fl-iqsar hin. L-ilmenti huma l-polz tar-residenti u minnhom wiehed ikollu ideja fuq kif inhu sejjer (jiġifieri l-*performance*) il-Kunsill b'mod ġenerali.

2.2.2. Diskussjoni oggettiva dwar dak kollu li jikkonċerna l-lokalita' tagħna bhal kuntratti, ilmenti, proposti, xogħol li jkun qiegħed isir mill-Gvern Ċentrali speċjalment fir-raħal tagħna u dak kollu li jkun elenkat mill-korrispondenza kollha (li nircievu u nibagħtu), minn seduta għall-oħra. Fejn tinhass il-htieġa, il-Kunsill jinforma b'avvizi fid-djar u jikkomunika permezz ta' laqgħat pubbliċi, *notice board*, *web site* u *l-e-mail*.

2.2.3. It-trasparenza fil-proċeduri ta' hrug ta' l-offerti (*tenders*) u stimi (*quotations*) hija vitali biex tinbena fiduċja fina fost il-pubbliku. Il-kunfidenzjalita' u t-trasparenza tinzamm sa l-aħħar (*adjudication stage*) u d-deċiżjoni tal-Kunsill issir pubblika meta tkun tidher fin-*notice board*. B'dan il-mod inkabbru l-fiduċja taċ-ċittadin, b'referenza speċjali għall-fornituri tagħna. Illum il-gurnata dawn l-avvizi qed jidhru fis-sit elettroniku tal-Gvern għal aktar aċċessibilita' minn kulhadd.

2.2.4. L-Aċċessibilita' tal-Minuti tas-seduti tal-Kunsill mill-ghaqdiet tar-raħal, entitajiet u persuni oħra hu evidenti mill-interess li jkun hemm fis-sit elettroniku tal-Kunsill. Din hija pedina mportanti għat-trasparenza, u wkoll biex l-attivitajiet li jkunu qed jiġu mhejjija ma jahbtux flimkien. Dan qed isir billi l-minuti jkunu disponibbli u aċċessibbli għal kulhadd, halli dawk kollha konċernati jkun jafu x'qed isir fir-raħal tagħna. Dawn ikunu jistgħu jinqraw minn bosta nies li jiffrekwentaw il-Kazini wara x-xogħol, u minn kull min hu nteressat, minn daru stess permezz tal-*web site* u *e-mails* li jintbagħtu.

2.2.5. Nidhlu bhala siehba ma' Kunsilli Lokali oħra biex inkunu aktar *cost-effective* fil-hrug ta' offerti halli ma jkunx hemm duplikazzjoni tax-xogħol u hafna mix-xogħol amministrattiv jinqasam bejn is-Segretarji Eżekuttivi tal-lokalitajiet. Issa ilna snin shaħ noħorġu offerti komuni fosthom dak tal-ġbir ta' l-iskart li preżentement qiegħed bi shaħ mal-Kunsill Lokali ta' Hal Safi. Qiegħdin imsieħba fir-Regjun Nofs-in-nhar li jamministra l-Ordni Pubbliku kif ukoll dak li jirrigwardja l-lampi tat-toroq fejn se toħroġ offerta pubblika kongunta.

2.2.6. Nippreservaw, inżommu u ntejbu dak kollu li huwa pubbliku, storiku, ta' nteress naturali, kulturali u fuq kollox li jagħtina l-identita' tagħna bhala raħal. Ma' dan irridu nżidu l-uniku riżorsa naturali li tinsab f'Malta, u li tinstab f'ammonti konsiderevoli fl-Imqabba – il-Ġebbla tal-Franka. Il-Kunsill għandu jibqa' jkabar l-għarfien u s-sbuhija ta' dan ir-riżors li issa huwa limitatissimu, għall-ġid ta' l-industrija tal-kostruzzjoni u fl-aħħar mill-aħħar tal-pajjiż kollu. Dan qed nagħmluh

bil-fatti peress li l-ahhar monument ta' natura kapitali sostanzjali li sar fl-Imqabba, sar bil-gebla tal-franka u hafna mit-*tokens* tal-Kunsill Lokali Mqabba li rregala matul dan l-ahhar snin, kienu skolpiti mill-gebla tal-franka mill-bravu zagħżuġh Imqabbi, is-Sur Antoine Farrugia. Għandna nibqgħu nagħtu pariri siewja f'dak li hu żvilupp bħalma għamilna fil-Pjan Lokali (u anke fir-reviżjoni tiegħu) għan-Nofs in-Nhar ta' Malta u dwar skemi ta' reklamazzjoni ta' barrieri estinti li hemm il-possibilita' li jimtlew bl-iskart magħruf ahjar bħala *Construction and Demolition Waste (C&D Waste)*. Dan diġa qed nagħmluh billi nkunu preżenti fil-*Board Meetings* li jiġu organizzati mill-*MEPA* kull meta jkun hemm proposta f'dan is-sens, kif ukoll il-*Public Hearings*.

- 2.2.7. Nippromwovu t-turiżmu** billi nqajmu kuxjenza pubblika inter /nazzjonali dwar l-apprezzament u l-htieġa tar-restawr ta' bini u monumenti storiċi. Sibna li l-proġett ta' restawr li sar fuq medda ta' snin mill-Kunsill Lokali Mqabba, fuq l-Ispitar il-Qadim, fuq l-istatwa ta' San Franġisk u fuq is-salib tal-ħaġar fil-Pjazza tar-raħal; kif ukoll dak li sar permezz ta' l-ġhajnuna ta' dak iż-żmien il-Ministeru tar-Riżorsi u Infrastruttura fuq il-Kappelli ta' Santa Katerina, San Bazilju u San Mikiel, kienu pass fid-direzzjoni t-tajba biex nilhqu l-miri tagħna. Jinhtieġ li naħdmu aktar f'dan il-qasam speċjalment fuq il-kappelli, niceċ u torrijiet li għandna mar-raħal kollu u li jinhtieġu restawr. Tajjeb li nġhidu illi qed isir ukoll restawr fuq id-dhulijiet tal-katakombi tal-Mentna minn Heritage Malta li għandhom din il-ġawhra f'idejhom.
- 2.2.8. Il-Konsultazzjoni** diretta ma' periti u esperti (*Contract Manager*) mqabba mill-Kunsill, ma' Dipartimenti tal-Gvern, Korporazzjonijiet, Awtoritajiet u Entitajiet oħra Governattivi, hija pedina oħra mportanti għas-suċċess fit-twertieq tal-ħidma tagħna. Permezz ta' dan ix-xogħol hekk mil-qrib ma' Ministeri u Dipartimenti oħra, nistgħu nużaw ir-riżorsi kollha tagħna fil-milja tagħhom. Din il-konsultazzjoni kienet predominanti fil-każ ta' bosta proġetti bħal dak ta' kostruzzjoni ta' Ġnien Tfal ir-Raħal fejn ikkollaborajna mil-qrib mal-Gvern Ċentrali għall-ġid komuni tar-raħal tagħna. Konsultazzjoni oħra kienet importanti fil-każ ta' l-immanigjar tat-traffiku fi Triq Valletta fejn issa irgajna bdejna nagħlqu t-triq fid-dhul u l-ħruġ tat-tfal mill-iskola, fil-proġett pilota tal-kisi mill-ġdid tat-toroq, kif ukoll fil-proġett tal-bini minn barriera ta' Triq tas-Sejba fejn kien hemm *public private partnership*.
- 2.2.9. Is-Servizz kontinwu ta' l-infurzar tal-liġijiet b'risq il-komunita'** kollha. Aktar dixxiplina fit-toroq speċjalment fis-sewqan u l-parkeġġ kif ukoll ir-responsabbiltajiet tal-*pedestrian*, aktar ma jmur, aktar dejjem qed jinħass, grazzi għal sistemi moderni ta' hłasijiet ta' kontravenzjonijiet bil-ħidma tat-Tribunali u l-Gwardjani Lokali. Fil-bidu tas-sena 2014 qed naraw riforma f'dan il-qasam.
- 2.2.10.** Ma' dawn irridu nsemmu x-xogħlijiet anċillari bħalma huma l-**permess tal-Gwardjan** miċ-ċittadin sabiex jagħlaq triq temporanjament minhabba użu ta' *crane* kif ukoll id-diversi **permessi** bħalma huma dawk ta' **l-iskips, kiosks, xogħlijiet ta' thaffir ta' trinek fit-toroq**, kif ukoll l-applikazzjonijiet sabiex jingħalqu t-toroq minn Gwardjani Lokali minhabba xogħol privat li jkun jinhtieġ li jsir.
- 2.2.11. Nissieħbu mal-Gvern Ċentrali** fil-politika ta' l-**e-government** billi nippromwovu u nassistu persuni li jkunu jridu jirrikorru għal applikazzjonijiet *on-line* fuq il-*portal* tal-Gvern. Servizzi oħra offruti mill-uffiċċju tagħna huma dawk tal-faċilita' ta' l-*Public Internet Access Point* li tinsab fil-*customer care office* tal-Kunsill. Qed nibqgħu inżommu ruħna aġġornati fil-politika tal-Gvern għaliex aktar ma' jgħaddi ż-żmien l-ICT u e-government qed tkun aktar aċċessibbli u użata minn kulhadd.
- 2.2.12. Inzommu lir-residenti nfurmati** permezz ta' pubblikazzjoni fil-forma ta' fuljett (*newsletter*) kull kwart tas-sena billi jitqassam f'kull dar fejn ninkludu wkoll

rendikonti finanzjarji. Servizzi ta' taghrif importanti ta' natura ġeografika, storika u antika ohra huma dawk li toffri l-*web-site* speċjalment għall-istudenti li jkunu qed iwettqu xi proġett fl-istudju tagħhom.

- 2.2.13. Naghmlu l-parti tagħna f'dik li hija hidma soċjali** favur l-anzjani u l-batuti billi nipprovdur tilqim kontra l-mard ta' l-influenza, noffru ħarġiet edukattivi u divertenti. Dawn il-ħarġiet qed ikunu aktar popolari mal-persuni tat-terza eta'. Nishqu ħafna li dawn il-ħarġiet ikollhom bixra edukattiva halli jservu bħala mezz ta' tagħlim.
- 2.2.14.** Inkunu ċentru ta' servizzi *one-stop-shop* biex il-pubbliku jevita li joqgħod jinqala' minn daru u jaħli żmien prezzjuż biex jinqeda. Jekk hu possibbli billi jagħmel użu ta' l-*Information Communications Technology*. Dan qed naghmluh biex inkunu konformi mal-Politika tal-Gvern Ċentrali. Huwa mportanti li nkomplu nimxu fuq il-pjanijiet li għandu għalina l-Gvern Ċentrali halli nedukaw 'il-poplu u l-Qasma Diġitali ma tkunx daqshekk fonda fostna.
- 2.2.15.** Indaħħlu l-politika li '**nagħtu l-massimu mir-rizorsi limitati**' li għandna. Dan qed ngħiduh mhux biss mill-att finanzjarju iżda wkoll rigward ir-rizorsi umani li huma l-aqwa assi tal-Kunsill Lokali. Dan jgħodd mhux biss għal dawk il-ħaddiema li jkunu fl-uffiċċju, iżda wkoll għall-ħaddiema li huma assenjati magħna bħal dawk ta' l-*Industrial Projects Services Ltd. (IPSL)*. Dawn il-ħaddiema huma persuni bi snajjiet speċjalizzati fuq il-ħadid li ġejjin mit-Tarzna ta' Malta wara li kien sar l-eżerċizzju tar-ristrutturar fl-istess azjenda. Il-Kunsill qed juża dawn il-ħaddiema fuq speċjalment xogħlijiet ta' manutenzjoni. Dawn qed jagħtu kontribut siewi ħafna billi qed ikunu flessibbli kemm jistgħu f'ħidmiethom.
- 2.2.16.** Inkunu **Ċentru ta' Tagħlim**. Matul dawn l-aħħar snin, iċ-Ċentru tal-Kultura l-iSptar il-Qadim qeda żewġ irwoli mportanti. L-ewwel wiehed hu li jkun post ta' wirjiet kulturali mhux biss dawk imtella' mill-Kunsill, iżda wkoll dawk oriġinati minn xi entita', soċjeta', eċċ. It-tieni rwol li qeda dan il-post kien li saru diversi korsijiet ta' tagħlim. Dawn kienu fit-tagħlim bażiku tal-Lingwa Maltija u Ngliza, fid-dixxiplina tal-*Karate*, computers, bizzilla, ganutell, tisjir u fid-Drama. Dan kien possibbli bl-involvement ta' kumpaniji privati u dipartimenti tal-gvern bħalma huma d-Dipartiment ta' l-Edukazzjoni.

3.0. L-GHANIJIET, IR-RIZULTATI MISTENNIJA U L-ISTQARRIJA

3.1. OĠĠETTIVI GHAL QASIR ŻMIEN U RIZULTATI MISTENNIJA (2014)

L-GHANIJIET

Kisi ta' Toroq (mhux ġodda)

Dixxiplina

Librerija Lokali

IR-RIZULTATI MISTENNIJA

Ix-xogħolijiet ta' tqegħid ta' *mains* ġodda ta' l-ilma u l-*house connections* ġodda għad-djar kumplimentari bit-tqegħid ta' *earth electrodes* f'kull dar jassigura xogħol li jrendi għal tul ta' snin. Il-proġett pilota ta' kisi ta' toroq bit-*tarmac* bil-ġhajjnuna tal-Gvern Ċentrali halla impatt tajjeb għaliex naqqasna l-ispejjeż tal-manutenzjoni. Il-korporazzjonijiet fosthom dik tas-Servizzi ta' l-Ilma (WSC), qed jikkollaboraw f'dan il-qasam billi jagħmlu tajjeb għall-materjal filwaqt li l-Kunsill jidhol għall-hlasijiet tal-fattura (x-xogħol).

Bl-introduzzjoni tal-Gwardjani Lokali, naqsu l-abbużi ta' ksur ta' liġijiet tat-traffiku u kontravvenzjonijiet ta' skart (*litter*). Tinħass ukoll aktar dixxiplina fit-toroq tagħna, minkejja li l-operat tal-Gwardjani għadu kontroversjali fost il-poplu li kien dara l-laxkezza ta' l-imghoddi. Mis-sena 2004, il-Gwardjani Lokali ingħatalhom l-inkarigu li jagħmlu l-iskizz li jkun mehtieg meta jkun hemm xi kollużjoni stradali. Dan ma japplikax f'każ li jkun hemm involut xi persuna li tkun tinhtieg assistenza medika (feruta) u jew issir hsara f'terzi. L-iskizz u r-rapport jgħaddi elettronikament lill-kumpaniji ta' l-assikurazzjoni. F'każ li l-liċenzja u d-dokumenti ta' l-assikurazzjoni ma jkunux fil-pussess tas-sewwieq involut dawn jintbagħtu lill-Kumpanija tal-Gwardjani Lokali mil-Kunsill Lokali Mqabba.

Mill-2006 'l hawn il-Gwardjani Lokali daħlu responsabbli mid-dixxiplina ambjentali fit-toroq urbani. Nittamaw li b'hekk inkunu qed intaffu xi ftit mill-ispejjeż dejjem telghin tat-tindif, ninkoraggixxu akar is-separazzjoni ta' l-iskart u fuq kollox ikollna r-raħal tagħna aktar nadif.

Il-faċilita' tal-kompjuterizzazzjoni kienet giet offruta lil-lokalita' tagħna propju fil-Librerija Lokali ta' l-Imqabba. Fuq kollox hemm il-hsieb li jkun hemm self ta' kotba li jkunu disponibbli f'libreriji lokali oħra. Minn informazzjoni li għandu l-Kunsill jirrizulta li s-self ta' kotba żdied grazzi għas-sieghat żejda li qed jagħmel tajjeb għalihom il-Kunsill bil-ftuh tal-librerija darbejn oħra fil-ġimgha. Permezz ta' donazzjonijiet li rnexxielu jakkwista l-Kunsill, rnexxielna nkabbru l-kollezzjoni tal-kotba.

E-Government

Qed isir xogħol ta' titjib fuq is-servizzi eżistenti li qed jingħataw mil-Kunsill Lokali f'dak kollu li għandu x'jaqsam ma' servizzi offruti mid-Dipartimenti tal-Gvern. Infatti il-Gvern hu kommess li jgħolli l-kwalita' tal-hajja tal-Maltin billi jisfrutta t-teknoloġija ta' l-informatika u l-komunikazzjoni fis-sens wiesgħa tagħha biex isahhah l-ekonomija, jikkreja l-impjiegi, jassigura ekwita' soċjali u jiżviluppa l-edukazzjoni. Il-Kunsill tagħna bi hsiebu jkun minn ta' quddiem biex ma jibqax lura minn dak li hu ta' gid għall-poplu Mqabbi.

Fis-snin li għaddew rajna kif wiehed jista' jagħmel l-ilment, jistaqsi għal aktar informazzjoni dwaru u jagħmel suggeriment 24 siegħa kuljum, 7 ijiem fil-gimgha permezz ta' l-*internet*. Dan sar fl-isfond ta' l-inawgurar ta' servizzi oħra ta' hlasijiet taċ-ċitazzjonijiet *on-line*.

Użu ta' l-Isptar il-Qadim

Dwar dan il-fond, l-isfidi huma kif se nagħmlu aktar użu tajjeb minn dan il-fond. Dan il-post qed iservi ta' post fejn fih jiġu mgħallma diversi hiliet akkademiċi, dawk fl-artiġġjanat u snajja. Qed iservi wkoll fejn fih jinżammu esebizzjonijiet temporanji bħal pittura, skultura kif ukoll fih qed jilqa' persuni f'laqgħat u *workshops* li jsiru spiss, fosthom il-Laqgħa Pubblika Annwali tal-Kunsill Lokali, iljieli Maltin fejn kellna l-okkazjoni nippromwovu l-ikel malti wkoll qed isiru popolari mar-residenti. L-aktar attivitajiet tal-massa kienu dawk bit-twaqqif ta' presepju haj kif ukoll wirjiet marbuta mal-Gimgha Mqaddsa bl-involviment tas-soċjetajiet tal-banda.

Parteċipazzjoni aktar mill-Pubbliku

Il-hidma volontarja għandha tingħata l-importanza mhux biss mill-Kunsillieri li jahdmu b'mod volontarju, iżda wkoll mill-pubbliku li għandu jirrikonoxxi dan il-fatt u jipparteċipa f'Kumitati tal-Kunsilli u f'Laqgħat Pubbliċi. Nafu li hawn rizorsi kbar u bħal dejjem irridu nagħrfu kif se nisfruttawhom għall-gid tagħna lkoll.

Kultura u Wirt Storiku

Jinfetaħ il-Katakombi tal-Mentna sabiex kull min hu nteressat ikun jista' jżuru. Irridu nsibu l-mezzi halli dan il-post uniku jitgawda mill-pubbliku. Be hsiebna nahdmu halli postijiet oħra jkunu aktar milhuqa mill-pubbliku. Dawn huma l-Kappelli ta' Santa Katerina, dik ta' San Bażilju u San Mikiel. Napprezzaw hafna il-fatt li dik tad-Duluri qed tkun miftuħa kull jum għall-adorazzjoni Ewkaristika.

Edukazzjoni u Awareness

Jibqgħu jsiru korsijiet ta' tagħlim, bħalma saru fl-użu tal-*computer*, *electrician*, ganutell, fis-sengħa ta' l-elettriku, parċmina, monasteru, *parental skills* u dak ta' l-ewwel għajnuna (*first aid*). Għandna nkomplu ninvolvu l-privat halli

ninkoraġġixxu 'l kulhadd jagħti sehmu fit-tagħlim bhalma kien l-entuzjażmu muri fil-kors tat-tisjir matul is-sena 2013.

Tiswijiet u Manutenzjoni ta' Lampi tat-Toroq

B'koperazzjoni ma' Kunsilli Lokali oħra ta' Hal Qormi, il-Ħamrun, is-Siġġiewi, il-Qrendi, iż-Żurriq, Hal Safi, Hal Kirkop, Haż-Żebbuġ, il-Gudja, Santa Lucija u Hal Ghaxaq permezz tar-Regjun tan-Nofs-in-nhar, il-Kunsill impenja ruħu u daħal għad-delega tal-manutenzjoni tal-lampi tat-toroq. Dan qed isir biex tonqos il-biża' speċjalment fost l-anzjani, noffru aktar sigurta' fit-toroq għall-*pedestrians* u s-sewwieqa u fuq kolloxx jitjieb ir-*response time* halli jkun hemm inqas dewmien fit-tiswijiet tal-lampi tat-toroq. Nistgħu nġhidu li din kienet devoluzzjoni sperimentali li rnexxiet ukoll fuq bażi lokali.

Flas ta' Liċenzji u Kirjiet tal-Gvern

Tajna sehemna fid-devoluzzjoni ta' liċenzji oħra minbarra dawk tal-ħwienet. Dawn il-liċenzji jithallsu mill-Muniċipju stess u jikkonsistu f'dawk il-liċenzji magħrufa bhal tal-*hawkers* li huma pagabbli lid-Dipartiment tal-Kummerċ. Ma rridux ninsew il-liċenzji l-oħra, bhal dawk tal-bars, pagabbli lill-Awtorita' Maltija tat-Turiżmu, u tat-taxis pagabbli lill-Awtorita' Maltija tat-Trasport. Dawn qabel kienu jiġu amministrati mill-Kummissarju tal-Pulizija. Flasijiet oħra li qed isiru mill-Uffiċċju Muniċipali huma dawk dovuti lill-Kummissarju ta' l-Artijiet għal kirjiet u qbiela li għandu l-Gvern. Aktar ma l-pubbliku jsir jaf b'dawn is-servizzi, hu maħsub li aktar se jagħmel użu minnhom mill-uffiċċju tagħna, għall-kumdità' tiegħu.

Soluzzjoni għall-ilma tax-xita li jingabar fit-toroq

Il-Kunsill qed iħabrek biex isiru xogħolijiet ta' *flood relief*. L-insistenza tal-Kunsill dwar il-bini ta' ġibjun addizzjonali fl-inhawi tal-*Housing Estate* se tibqa' ssir minkejja kull diffikulta' finanzjarja li jista' jkun hemm minn naha tal-Korporazzjoni għas-Servizzi ta' l-Ilma (WSC). Dan għaliex huwa inutli li tinvesti f'*culverts* meta m'hemmx fejn jitwassal dan l-ilma. Fis-snin li għaddew imxejna pass 'il quddiem billi l-Gvern Ċentrali ikkoreġa żball billi wettaq sistema ta' kanali taħt Triq il-Konvoj ta' Santa Marija biex johroġ l-ilma ta' Sqaq l-Isptar għall-ġibjun. Madankollu toroq li fl-imghoddi kienu meqjusa bhala postijiet li jzomm hafna ilma fihom bhal Triq il-Parroċċa u Triq San Bażilju, dawn ma baqgħux bil-problema wara li l-Kunsill daħal għax-xogħol tal-kisi mil-ġdid. L-ippjanar minn qabel hu vitali biex jiġu eliminati dawn il-problemi. Sadanittant kolloxx huwa mhejji mill-Gvern Ċentrali sabiex jinbena ġibjun addizzjonali biex jilqa' l-ilma tax-xita ta' toroq ġodda. Dawn huma Triq Ġanni Darmanin, Triq Xandru

Farrugia, Triq Monsinjur Alfons Caruana u Triq il-Franka, Triq il-Ħajt tal-Matla u Triq Dun Anġlu Mallia.

Użu aħjar mill-barriera tal-Mithna

Fil-passat konna qed naħsbu fuq proġett pilota, fuq bażi reġjonali. Dan kien ġie mfassal mill-Periti tal-Kunsill b'kollaborazzjoni ma' l-ġhalliema u t-tfal ta' l-Iskola Primarja Mqabba biex l-ambjent jiġi kkonvertit f'*field work area*. Mingħajr ma jkun hemm interventi diretti fuq l-ambjent biex ma jkunx hemm disturb fuq il-flora u l-fawna. Dan il-post kien se jkun sit fejn jistgħu jithawlu aktar sigar u jsir studju ambjentali minn studenti ta' l-iskejjel tar-reġjun. Dan il-post jinhtieg fondi kbar biex jiġi reklamat, iżda żgur li art ta' qies bħal dan mhux ta' min tibqa' mitluqa meta faċilment tista' tintuża għall-ġid ta' kulhadd speċjalment għal skop edukattiv.

Għal dan il-ghan, il-Kunsill qed jagħmel hiltu kollha u be ħsiebu japplika għal fondi speċjali mill-Unjoni Ewropeja biex jitwettaq proġett ta' Dar tax-xjuħ

Taħriġ

B'aktar taħriġ speċjalment dak immirat lejn l-impjegati, l-Kunsill ikun qed jibbenefika minn tagħrif dwar is-sistemi li juża fix-xogħol tal-ġurnata u biex ikollu aktar kontroll fil-finanzi. Dan is-sugġett hafna drabi jkunu il-qofol tad-diskussjoni dwar l-andament tal-Kunsill. Bla dubju ta' xejn il-Kunsillieri wkoll għandhom bżonn aktar tagħlim halli jaslu għal deċiżjonijiet għaqlija mibnija fuq tagħrif utli. Il-Kunsill japprezza hafna l-impenn tal-partiti politiċi u l-Assoċjazzjoni tal-Kunsilli Lokali f'dan il-qasam, sabiex kulhadd jibqa' aġġornat, biex b'hekk namministraw tajjeb dak kollu li għandna disponibbli, bl-akbar responsabbiltà'.

Professjonalita' f'Xogħolna

Bl-użu tajjeb ta' professjonisti bħalma huma periti, *quantity surveyors*, *legal advisors*, *accountants* u oħrajn, inkunu nistgħu nipplanaw aħjar u nilhqu t-*targets* tagħna bl-aktar mod effettiv.

3.0. L-GHANIJIET, IR-RIZULTATI MISTENNIJA U L-ISTQARRIJA

3.2. L-ISTRATEĠIJI

Il-Kunsill minn żmien għal żmien iħoss li għandu jirrevedi l-istrateġiji tiegħu. Dan għaliex l-Infurmazzjoni Teknologika (*I.T.*) qed tevolvi b'ritmu mgħagġel u qed tidhol mentalita' aktar matura fost il-pubbliku u l-kuntratturi. Ta' min jirrikonoxxi l-fatt li qed jikbru l-opportunitajiet b'tekniki godda fix-xogħol. Huwa fatt ta' nkoraggiment kbir, li s-soċjeta' tinteressaha u jimpurtaha minn dak kollu li jkun qed jiġri madwarha, fosthom il-bżonnijiet tal-persuni, anke dawk anqas ixxurtjati minnha u bi problemi soċjali. Jimpurtaha wkoll mill-ambjent, il-post li qed tghix fih, il-girien u fuq kollox il-hidma tal-Kunsill Lokali Mqabba.

L-ISTRATEĠIJI WŻATI HUMA DAWN:

3.2.1 Innaqsu l-ilmenti billi ninvolvu l-pubbliku fit-tfassil tal-pjanijiet (*planning stages*) speċjalment meta jkunu qed jtfasslu l-Estimi Finanzarji. B'hekk nevitaw konfronti diretti li m'huma tajbin għal hadd, u nkunu qed nippjanaw b'vizjoni fejn ikunu jistgħu jiġu identifikati problemi minn qabel.

3.2.1 Inżommu t-trasparenza biex toktor il-fiduċja fina tal-kuntratturi, pubbliku u kull min ikollu x'jaqsam magħna, fix-xogħol Muniċipali.

3.2.2 Insahħu t-*team work* biex tinholoq aktar għaqda fost il-Kunsillieri, impjegati, il-haddiema ta' l-*IPSL*, dawk tal-*Community Works Scheme*, *Works Managers*, Ko-ordinaturi, membri tas-Sotto Kunitati, każini tal-banda, politiċi, sportivi, għaqdiet reliġjużi tal-parroċċa, pulizija, u l-pubbliku, li jkun irid jivvolontarja ruħu li jwettag xi servizz.

3.2.3 Sorsi godda ta' dhul finanzjarju. Għalkemm is-servizz ta' Gwardjani Lokali mhux qiegħed hemm biex ikun hemm mezz ieħor ta' dhul permezz tal-multi, il-Kunsill jista' johloq aktar dixxiplina fit-toroq filwaqt li jiġi ntrodott servizz sostenibbli. Għalhekk hemm bżonn li nsostnu l-mekkanizmu li jiżgura bilanċ bejn il-hlasijiet li hemm bżonn biex jithallsu kemm is-servizz tal-Gwardjan Lokali kif ukoll tat-Tribunal Lokali *vis a vis* il-hlasijiet minn ċitazzjonijiet. Bla dubju bl-introduzzjoni tar-Regjun tan-Nofs-in-nhar, il-qagħda tjiebet ferm.

3.2.4 Insahħu aktar il-*Customer Care* fi hdan l-istess Kunsill u nkunu mgħammra aħjar biex nagħtu servizz dejjem itjeb b'affarijiet bażiċi bħal (naħsbu li hemm bżonn) *Bar-Code Reader Machine*, biex jithallsu b'heffa akbar ċitazzjonijiet, kirjiet, eċċ. Ovvjament l-esperjenza mil-haddiema hija ta' kontribut lejn dan il-qasam tal-*Customer Care*.

3.2.5 Intejbu l-*performance* ta' l-uffiċċju billi niżviluppaw mekkanizmu (*software*) u sistemi oħra biex ma jibqax daqshekk *time-consuming* li wiehed imur jiddepożita l-flus fil-Bank, speċjalment fondi li ma jkunux jappartjenu lilna. Wiehed irid jikkonsidra li f'uffiċċju żghir bħal tagħna, jekk ikun hemm xi hadd bis-*Sick/Vacation/Pregnancy Leave*, sempliċiment irid jingħalaq l-uffiċċju sabiex wiehed imur *fil-queue* il-bank jiddepożita. Dan minkejja li f'diversi rapport mill-udituri tagħna jissemma l-bżonn li mmoru niddepożitaw il-flus il-bank, b'aktar frekwenza.

3.2.6 Insibu mezzi kif innaqsu x-xogħol tal-*Back Office* u nikkoncentraw aktar fuq il-klijenti tagħna. Dan jista' jkun possibbli b'taġħmir aktar aġġornat u li jahdem b'heffa akbar.

4.0. ANALIŻI TAL-HIDMA TAL-KUNSILL

4.1. L-ORGANIZZAZZJONI

Din hija l-istruttura li biha qed jaħdem il-Kunsill.



4.0. ANALIŻI TAL-HIDMA TAL-KUNSILL

4.2. ATTIVITAJIET ĠENERALI

Il-Kunsill Lokali Mqabba issa ilu mwaqqaf għal dawn l-aħħar għoxrin sena. Għandna storja li minnha tgħallimna, evolvejna, u saħansitra irrivedejna u rrangajna dak li kien inqas tajjeb, għall-benefiċċju ta' kulhadd.

4.2.1. MANUTENZJONI

Spiza li qed tassorbi fondi konsiderevoli, hija dak tal-Manutenzjoni tat-Toroq u tal-Bankini. Din bażikament tinkludi l-*patching* tat-toroq. Għalkemm ikollna ideja ta' x'se jintefaġ, f'din it-tip ta' manutenzjoni, li trid issir fil-hin, bi dritt lejn il-pubbliku, biex nassiguraw sigurta' fit-toroq tagħna, kollox jiddependi mill-hsarat, speċjalment tal-maltemp, vandaliżmu, inċidenti tat-traffiku, eċċ. Madankollu, qed ninvestu wkoll f'bankini godda u manutenzjoni. Wiehed mil-fatturi li qed ikun ta' problema huma it-toqob ta' l-armar tal-festa li jfaqqsu f'kull post biex darba f'sena jintramaw bl-armar – xi haġa insostenibbli. Il-kumpliment tas-sena irridu noqgħodu magħhom b'seba' għajnejn biex hadd ma jkorri meta speċjalment l-għotjien itiru bir-roti tal-vetturi.

4.2.2. JOINT VENTURES

It-tishib f'diversi xoghlijiet ma' Kunsilli Lokali oħrajn ċertament qed jirrendi tajjeb hafna. Dan għaliex qed inaqqas l-ispejjeż tal-amministrazzjoni minkejja li qed ikun hemm hafna hin dedikat f'tahdidiet twal li jsiru b'mod regolari fil-każ tagħna f'diversi Muniċipji u postijiet oħra. Hafna drabi dawn qed isiru fir-Regjun tan-Nofs-in-nhar (fil-*Law Enforcement System*) u fil-Kunsill Lokali ta' Hal Safi (Gbir ta' Skart).

4.2.3. IS-SERVIZZI TA' L-INDAFA

Dawn is-servizzi jingħataw bażikament permezz ta' dawn il-kuntratti. Kuntratt ewlieni huwa dak li jikkonsisti fil-Ġbir ta' l-Iskart Domestiku mid-djar. Kuntratt iehor hu dak tal-Ġbir ta' l-Iskart Goff. It-Tindif tat-Toroq Urbani, it-Tindif tat-Toroq Rurali, iż-Żamma u l-Manutenzjoni tal-Ġonna Pubbliċi, u ż-Żamma u l-Manutenzjoni tal-Latrini Pubbliċi. Dawn jibqgħu s-sinsla tal-funzjonijiet tal-Kunsilli Lokali għaliex irridu niftakru li l-ewwel delegi tal-Kunsilli Lokali kienu propju dawk tas-Servizzi tat-Tindif. Hafna drabi, dawn is-servizzi peress li b'xi mod ibiddu temporanjament l-istat tat-toroq tagħna, nehduhom *foregranted* u l-pubbliku jista' jkun li ma jaghtihomx l-attenzjoni misthoqqa daqs per eżempju bankina ġdida jew xi proġett iehor kapitali. Mhux hekk, minn naħa tal-Kunsill. F'dawn is-servizzi qed nonfqu ammont sostanzjali ta' fondi għaliex nemmu li għandhom konnessjonijiet diretti ma' saħħet ir-residenti, u sabiex nattiraw barranin iżuru postijiet bħal tagħna. Għalhekk huwa mportanti hafna li dawn is-servizzi jingħataw bl-aħjar mod. Mill-15 ta' April, 2008, bdejna noffru servizz iehor – dak tal-ġbir ta' skart bieb bieb, magħruf aħjar bħala *package waste* darba fil-gimġha. Dan qed jinvolva li nkunu involuti wkoll fit-tqassim tal-boroż ta' l-iskart separat kull familja. Mis-sena l-oħra 'l hawn kull l-ewwel gimġha tax-xahar, qed niġbru wkoll il-ħgieg bieb bieb.

4.2.4. IL-HLASIJET TAL-LIĊENZJI TAL-HWIENET

Din is-sistema ta' hlasijiet fil-lokal stess issa saret popolari mmens mas-sidien ta' l-istabbilimenti li għandna fl-Imqabba. Għalkemm ir-raħal m'għandux aktar minn sittin (60) hanut, (in-numru ta' liċenzji li jithallsu), fl-Imqabba għandna joperaw bosta *garages* li fihom jinhadem xogħol ta' sengħa kbira speċjalment dak relatat mal-ġebel tal-Franka. Hawn nagħmlu enfasi speċjali għall-barrieri tal-franka, l-uniku riżors naturali li jinstab fi gżiritna. Dan jaghtina identita' bħala r-raħal li għandu l-akbar ammont ta' barrieri tal-franka fi gżiritna, u għandna biex inkunu kburin bih.

4.2.5. L-INFRASTRUTTURA FRAĠLI TAGHNA

Bhalma nistgħu nimmaginaw, il-barrieri fihom infushom m'humiex daqshekk ta' ugiegħ ta' ras għall-Imqabbin daqs kemm huwa t-traffiku goff. Hawn se nsemmu ftit mill-problemi li l-Kunsill ta' l-Imqabba huwa mpenjat biex isolvi bil-hila tiegħu u bil-partecipazzjoni tal-Gvern Ċentrali u fuq kolloxx tal-pubbliku. L-enfasi qed issir fuq it-trakkijiet u l-mogħdijiet tagħhom. It-triqat baqgħu ta' l-istess wisa'. Id-dhul tal-barrieri baqa' fl-istess post sa minn għaxriet ta' snin ilu 'l hawn. Izda d-daqs tal-karrijiet li jgħorru l-gebel, kiber, u l-pizizjiet tqal ta' terrapien u t-traġitti, zdieđu bil-kbir. Dan qed ikisser ta' kuljum it-toroq tar-raħal, minbarra li għadna nsibu 'l min jabbuża u jgħaddi minn toroq li mhux suppost li jgħaddi traffiku goff minnhom, bħal Triq il-Parroċċa. Xi kultant dawn il-vetturi jkunu mingħajr għata fuq il-kaxxa u jhallu trabijiet, nugrufun u hsejjes esagerati li huma nsapportabbli, sa minn qabel ma jisbah. Fil-passat wiehed mill-aġħar inċidenti, kien dak ta' sfrundar ta' saqaf ta' giebja mimlija bl-ilma, taħt it-triq, bit-tagħbija ta' trakk waqt xogħol ta' asfaltar mill-istess Kunsill Lokali. Biex ma nsemmux in-numru ta' hsarat ta' mejnijiet ta' l-ilma miksura bl-istess piż esagerat ta' materjal tal-bini diehel fil-barrieri bħala parti mill-programm tal-immaniġġjar ta' skart, tal-Gvern Ċentrali. Insibu wkoll barrieri li m'għandhomx il-permessi tal-*MEPA* biex jintradmu u hemm min qed jabbuża u jitfa' l-materjal fihom li jista' jagħmel hsara lill-ilma tal-pjan u lill-ambjent ingenerali. Dan minbarra l-gebel li jinqata' ta' kuljum għall-użu tal-bini. Il-bini ta' rotta alternattiva għal dawn il-vetturi wara l-iskola f'Tax-Xantin dehret li kienet se tkun is-soluzzjoni ġusta fuq xewqet ir-residenti espressa f'petizzjoni xi snin ilu, izda l-Kontrollur ta' l-Ajruport Internazzjonali ta' Malta, ma qabilx li din issir minhabba s-sigurta' ta' l-ajruport f'każ ta' xi inċident ta' l-ajru. Għalhekk qed nibqgħu insostnu li l-vetturi jkunu konformi ma' *standards* Ewropej sabiex it-tagħbijiet jagħmlu l-inqas impatt fuq it-toroq tagħna.

4.2.6. KISI TA' TOROQ BIT-TARMAC

Minkejja l-problemi elenkati hawn fuq, il-Kunsill wettaq il-proġett pilota b'tishib mal-Gvern Ċentrali permezz ta' programm ta' kisi ta' toroq. Inksew diversi toroq, anke saħansitra bil-*Patterned Concrete* u ċangatura. Biex insalvaw propju l-qalba tar-raħal, ingħalqet għat-traffiku parti minn triq ewlenija – Triq il-Parroċċa. Dan hu każ ċar ta' kemm qed tingħata aktar importanza lill-persuni, inkella lit-traffiku. Dan wassalna sabiex issa tlestew it-toroq kollha bit-tarmac għajr Triq it-Torri Vincenti, Sqaq Buhar, Triq Valletta l-Qadima u Triq George Martin.

4.2.7. EDUKAZZJONI U TAGHLIM

Hadna hsieb ukoll ir-rizorsi umani ta' dan ir-raħal. Dan għamilnieh billi kull min ried kellu l-opportunita' li jitgħallem. Infatti saru diversi korsijiet fil-*computer* għat-tfal u għall-adulti kif ukoll korsijiet fl-ewwel għajjnuna (*first aid*), purtieri, ganutell, tal-lingwa bażika maltija u dik ingliza, parċmina, bini tal-presepji, drama u l-monasteru (sena artistika antika) kif ukoll dan l-aħħar tat-tisjir u d-dekorazzjoni tal-kejkijiet. Qajjimna kuxjenza fost il-pubbliku billi tajna mportanza lil kull min kien haqqu anke bit-tismija ta' toroq għall-persuni li kienu għamlu xi isem għar-raħal ta' l-Imqabba.

F'jum ir-raħal, iċċelebrat fl-aħħar ġimgħa t'Ottubru ta' kull sena, jigu mtella' diversi attivitajiet mifruxa fuq ġimgħa shiħa. F'dan iż-żmien niehdu hsieb ninvolvu lil kulhadd: l-anzjani, it-tfal, iż-żgħażaġh u kull min kien dispost li jersaq lejn il-Kunsill. Barra minn hekk organizzajna attivita' kulturali ukoll matul dan ix-xahar fejn matul dawn l-aħħar snin qed jintrama' palk u furu jiddebuttau diversi artisti lokali u barranin, kif ukoll wirjiet ta' l-arti, opportunita' fejn hafna qed jesponu it-talent tagħhom. Inzammu wkoll lista twila oħra ta' avvenimenti b'risq ir-residenti Mqabbin. Fil-futur bi hsiebna nkomplu nheggu lill-pubbliku jibqa' f'kuntatt magħna permezz ta' dawn l-affarijiet speċjalment daww sportivi, kulturali u soċjali.

4.2.8. RESTAWR

Fil-passat konna nvoluti f'xogħol hafif bħal ngħidu aħna r-restawr tas-Salib tal-Ħaġar tal-Pjazza tal-Knisja, li huwa skedat mill-*MEPA*, kif ukoll dak ta' l-Istatwa ta' San Franġisk li kienet qed titmermer fi Pjazza Ġublew tad-Djamanti. Matul is-sena 2003 temmejna wkoll il-proġett ambizzjuż ta' l-Isptar il-Qadim. Dan l-Isptar ta' żmien il-pesta, kien ilu hafna mitluq u wżat ħazin. Il-Gvern Ċentrali wettaq l-eżerċizzju tad-devoluzzjoni ta' l-art billi għaddih lil Kunsill biex jittrasformah f'sit fejn fih jinżammu diversi lezzjonijiet matul is-sena kollha, kif ukoll esibizzjonijiet ta' l-arti. Dan ir-restawr li nvolva lill-Kunsill eluf kbar ta' liri u x-xogħol kien wiehed estensiv u kien jikkonsisti fl-issigillar tal-bejt bil-*membrane*, bdil ta' ġebel immermer, tpoġġija ta' travi ta' l-injam flok dawk tal-ħadid. Kien hemm ukoll il-ħtieġa li jissewwew soqfa mgarrfa u tqaxxir tal-gir tal-ħitan kollha u dan ġie ttrattat kontra l-klima xemxija ta' Malta. Hija l-intenzjoni tagħna li nibqgħu nitkellmu mal-Gvern Ċentrali u naghmlu aktar insidenza sabiex isir aktar restawr fir-raħal tagħna. Matul l-2007 il-Ministeru tar-Riżorsi u Infrastruttura temm restawr estensiv fuq il-Kappella ta' San Bażilju San Mikiel u fuq iz-zuntier tal-Knisja. Riċentement irrestawrajna l-pedestalli tal-istatwi ta' San Franġisk u dik tal-Kunċizzjoni kif ukoll in-niċċa ta' San Ġużepp fi Triq Valletta.

4.2.9. IL-CASH OFFICE

Mill-esperjenza li akkwistajna, tajjeb li nkunu nafu aktar (halli nkunu aktar realistiki) dwar dan l-uffiċċju, li llum is-servizzi tiegħu huma mfittxija ferm mir-residenti. Dan l-uffiċċju jkun miftuħ għas-servizz ta' kull min jiġi fil-ġranet kollha tal-ġimgħa. Minkejja r-riżorsi umani limitati hafna li għandna, qed naqdu lil kulhadd b'effiċjenza liema bħala. Infatti hafna nies jinqded biss f'inqas minn tliet minuti biex jagħmlu pagament jew permess.

Anthony Bonello
Segretarju Eżekuttiv

5.0. IT-TBASSIR DWAR IL-FINANZI U R-RENDIMENT**5.1. Tbassir Finanzjarju ghal Tliet Snin**

Nru tal-Kont	Deskrizzjoni	a	b	c	c-b
		STIMA 2014 (€)	STIMA 2015 (€)	STIMA 2016 (€)	STIMA 2014-2016 (€)
2	Id-Dhul				
0000	Mill-Gvern	251,635.99	254,152.35	256,693.87	762,482.21
0020	Il-'Bye-Laws'	16,980.96	17,150.77	17,322.28	51,454.01
0090	L-Investment	45.19	45.64	46.10	696.92
0100	Ġenerali	230.00	232.30	234.62	696.92
	TOTAL	268,892.14	271,581.06	274,296.87	815,330.07
1	L-Infiq				
1000	Is-Salarji	80,578.17	81,383.95	82,197.79	244,159.91
2000	Manutenzjoni u Xoghlijiet ohra	166,784.28	168,452.12	170,136.64	505,373.05
7000	L-Infiq Kapitali	21,529.69	21,744.99	21,962.44	65,237.11
	TOTAL	268,892.14	271,581.06	274,296.87	814,770.07
	BILANĊ FAVUR/(KONTRA)	0.00	0.00	0.00	559.99
	X'KELLNA QABEL	86,305.00	86,305.00	86,305.00	86,305.00
	X'GHANDNA ISSA	86,305.00	86,305.00	86,305.00	86,864.99

5.0. IT-TBASSIR DWAR IL-FINANZI U R-RENDIMENT**5.2. TBASSIR TAD-DHUL GHAL TLIET SNIN**

Nru tal-Kont	Deskrizzjoni	STIMA 2014 (€)	STIMA 2015 (€)	STIMA 2016 (€)	STIMA 2014-2016 (€)
2	Id-Dhul				
0000	Mill-Gvern				
0001	Annwali	241,635.99	244,052.35	246,492.87	732,181.21
0002	Supplimentari	0.00	0.00	0.00	0.00
0003	Bżonnijiet Speċjali	0.00	0.00	0.00	0.00
0004	Delegazzjonijiet Pubbliċi/Governattivi	0.00	0.00	0.00	0.00
0015	Hwejjeg Ohra	10,000.00	10,100.00	10,201.00	30,301.00
		251,635.99	254,152.35	256,693.87	762,482.21
0020	Il-'Bye-laws''				
0021	Servizzi Komunitarji	0.00	0.00	0.00	0.00
0036	Kontravvenzjonijiet	0.00	0.00	0.00	0.00
0056	Ghotjiet Sponsorjali	0.00	0.00	0.00	0.00
0066	Ġenerali	16,980.96	17,150.77	17,322.28	51,454.01
0067	Xiri ta` dokumenti ta` l-offerti	0.00	0.00	0.00	0.00
		16,980.96	17,150.77	17,322.28	51,454.01
0090	L-Investment				
0091	Imghax tal-Bank	45.19	45.64	46.10	136.93
0096	Sigurtajiet tal-Gvern	0.00	0.00	0.00	0.00
		45.19	45.64	46.10	136.93
0100	Ġenerali				
0110	Donazzjonijiet	0.00	0.00	0.00	0.00
0120	Kontribuzzjonijiet	230.00	232.30	234.62	696.92
		230.00	232.30	234.62	696.92
	TOTAL	268,892.14	271,581.06	274,296.87	814,770.07

5.0. IT-TBASSIR DWAR IL-FINANZI U R-RENDIMENT**5.3. Tbassir ta' l-Infijq ghal Tliet Snin**

Nru tal-Kont	Deskrizzjoni	STIMA	STIMA	STIMA	STIMA
		2014 (€)	2015 (€)	2016 (€)	2014-2016 (€)
1	L-Infijq				
1000	Is-Salarji				
1100	L-Onorarju tas-Sindku	6,696.00	6,762.96	6,830.59	20,289.55
1101	Allowance tal-Kunsillieri	6,130.00	6,191.30	6,253.21	18,574.51
1200	Pagi ta' l-Imjegati	52,936.00	53,465.36	54,000.01	160,401.37
1300	Bonus	7,182.39	7,254.21	7,326.76	21,763.36
1400	Dhul Supplimentari	0.00	0.00	0.00	0.00
1500	Kontribuzzjonijiet tas-Sigurta' Soċjali	4,928.20	4,977.48	5,027.26	14,932.94
1600	Konċessjonijiet ('Allowances')	0.00	0.00	0.00	0.00
1700	Sahra	2,705.58	2,732.64	2,759.96	8,198.18
		80,578.17	81,383.95	82,197.79	244,159.91
2000	Manutenzjoni u Xoghlijiet ohra				
2100	Konsum tal-bżonn (dawl/ilma/tel. etc)	12,257.59	12,380.17	12,503.97	37,141.72
2200	Xiri ta' Materjal u Fornimenti	1,652.87	1,669.40	1,686.09	5,008.36
2300	Tiswijiet u Manutenzjoni	21,750.00	21,967.50	22,187.18	65,904.68
2400	Kera	1,741.94	1,759.36	1,776.95	5,278.25
2500	Shubija f' Ghaqdiet Inter/Nazzjonali	449.00	453.49	458.02	1,360.51
2600	Spejjeż ta' l-Uffiċċju	3,955.43	3,994.98	4,034.93	11,985.35
2700	Trasport	2,480.49	2,505.29	2,530.35	7,516.13
2800	Safar u vvjaġġar	0.00	0.00	0.00	0.00
2900	Taghrif lill-Pubbliku	3,177.11	3,208.88	3,240.97	9,626.96
3000	Spejjeż ta' Kuntratti	94,900.15	95,849.15	96,807.64	287,556.94
3100	Servizzi Professjonali	7,124.44	7,195.68	7,267.64	21,587.77
3200	Tahriġ	591.37	597.28	603.26	1,791.91
3300	Ospitalita` u Servizzi lill-Komunita`	15,835.75	15,994.11	16,154.05	47,983.91
3400	Spejjeż ohra li jinqalghu	0.00	0.00	0.00	0.00
3600	Spejjeż tal-Gwardjani u Tribunal	868.14	876.82	885.59	2,630.55
		166,784.28	168,452.12	170,136.64	505,373.05
7000	L-Infijq Kapitali				
7001	Xiri ta' propjeta`	0.00	0.00	0.00	0.00
7100	Bini	0.00	0.00	0.00	0.00
7200	Titjib	0.00	0.00	0.00	0.00
7300	Makkinarju u Apparati	0.00	0.00	0.00	0.00
7500	Proġetti Speċjali	21,529.69	21,744.99	21,962.44	65,237.11
		21,529.69	21,744.99	21,962.44	65,237.11
	TOTAL	268,892.14	271,581.06	274,296.87	814,770.07

6.0. ZVILUPP KAPITALI

Nru. tal-Kont Nru. tal-Progett	Infieq Kapitali Deskrizzjoni tal-Progett	2014		2015		2016		2014-16
		KONT €	PROGETT €	KONT €	PROGETT €	KONT €	PROGETT €	TOTAL TAL-KONT €
7001	Xiri ta' Propjeta	0.00		0.00		0.00		0.00
7100	Bini u Kostruzzjoni	0.00		0.00		0.00		0.00
7200	Titjib	0.00		0.00		0.00		0.00
7300	Makkinarju u Apparat	0.00		0.00		0.00		0.00
7500	Progetti Speċjali	21,529.69		21,744.99		21,962.44		65,237.11
	Progetti ta' tisbieh		21,529.69		21,744.99		21,962.44	
TOTAL Progetti Godda		21,529.69		21,744.99		21,962.44		65,237.11